

# सीनियर छात्रों ने किया जूनियरों का स्वागत

नवभारत रिपोर्टर | खरसिया।

महात्मा गांधी शासकीय स्नातकोत्तर महाविद्यालय खरसिया के हिन्दी विभाग में तृतीय सेमेस्टर के छात्रों के द्वारा प्रथम सेमेस्टर के छात्रों का चंदन रोली से तिलक लगाते हुए फूल गुलदस्ते से आत्मीय स्वागत किया गया। विभागाध्यक्ष डा. आर के टण्डन, जेआर कुर्र, डीके संजय और डा. ए मिश्रा ने इस अवसर पर छात्रों को सम्बोधित करते हुए विभागीय आचार संहिता, नैतिक काव्यों, छात्र धर्म एवं विभागीय गरिमा आदि के बारे में विस्तार से बताया। सोनिया, प्रियंका, कौशिल्या,



कार्यक्रम में शामिल प्रोफेसर और छात्र-छात्राएं।

रेशमा, सुनिता, शारदा, रुख्मणी, दुर्गा, विवेक, अनिल, हीना, निमिष, मुकेश, कीर्तन, दिवंकल आदि ने पूरी व्यवस्था सम्भालते हुए सांस्कृतिक

कार्यक्रम सह स्वागत समारोह का आयोजन सफलतापूर्वक किया। कार्यक्रम के दौरान विभिन्न प्रकार के खेल भी खेले गए। गुब्बारा

प्रतियोगिता में प्रथम सेमेस्टर से मंजूलता साहू, रेणु पटेल, मोमबत्ती प्रतियोगिता में शकुन्तला राठिया, पंकज डनसेना, अम्बिका राठिया, बिंदी प्रतियोगिता में भूपेन्द्र प्रथम आए। इन्हें विभागीय शिक्षकों ने गुलदस्ता और कलम प्रदान करते हुए सम्मानित भी किया। सांस्कृतिक कार्यक्रम के अन्तर्गत तृतीय सेमेस्टर से सोनिया चैहान, रेशमा चैहान, कौशिल्या गब्रेल, सुनीता सिदार, शारदा पटेल, दुर्गा पटेल एवं प्रियंका पटेल तथा प्रथम सेमेस्टर से छाया डनसेना, प्रीति मनहर, अनिषा घृतलहरे, मंजूलता साहू, राजेश्वरी, छाया राठौर उपस्थित रहे।